

உலகின் எல்லா நாடுகளிலும் இதற்காக முயற்சி செய்ய வேண்டும். பள்ளிவாயிலை நிரப்ப வேண்டும். குறிப்பாக, பொறுப்பாளர்கள் ஜமாஅத் பணியாளர்கள், வாழ்வை அர்ப்பணித்தவர்கள் கவனம் செலுத்த வேண்டும். அவ்வாறு செய்தால் தொழுகையின் வருகையில் நல்ல முன்னேற்றம் ஏற்பட முடியும்.

அவர்மதிய்யா முஸ்லிம் ஜமாஅத்தின் உலகளாவிய தலைவர் ஹஸ்ரத் ஐந்தாவது கலீஃபத்துல் மஸீஹ்

(அய்யதஹுல்லாஹுத் தஆலா பினஸ்ரிஹில் அஸீஸ்-அல்லாஹ் தனது வல்லமமிக்க உதவியினால் அவர்களை வலுப்படுத்துவானாக)

அவர்கள் பைத்துல் ஃபுதூஹ் பள்ளிவாயிலில் 15.04.2016 அன்று ஆற்றிய ஜுமுஆ பேருரையின் சுருக்கம்

தஷஹ்ஹுத், தஅவ்வுத் மற்றும் சூரா ஃபாத்திஹா ஒதிய பிறகு ஹுஸூர் அவர்கள் கூறினார்கள்:

திருக்குர்ஆனில் தொழுகையை நிறைவேற்றுவது பற்றி பல்வேறு இடங்களில் கவனமூட்டப்பட்டுள்ளது. சில இடங்களில் தொழுகையை பாதுகாப்பது பற்றி கட்டளையிடப்பட்டுள்ளது. சில இடங்களில் முறைப்படி தொழுவது குறித்த கட்டளை உள்ளது. சில இடங்களில் குறித்த நேரத்தில் தொழுவது பற்றிய கட்டளை உள்ளது. பிறகு அதன் நேரங்கள் குறிப்பிடப்பட்டுள்ளது. தொழுகையை இன்னின்ன நேரங்களில் நிறைவேற்ற வேண்டும் என்று குறிப்பிடப்பட்டுள்ளது. அதனை முஃமின் நடைமுறைப்படுத்த வேண்டும்.

சுருக்கமாக, தொழுகையை நிறைவேற்றுவது, அதன் கடமை ஆகியவை பற்றி மீண்டும் மீண்டும் இறைவன் ஒரு நம்பிக்கையாளருக்கு நினைவூட்டியுள்ளான். எல்லாவற்றிற்கும் மேலாக அவன், மனிதப் படைப்பின் நோக்கமே இறைவணக்கம் செய்வதாகும் என்று கூறியுள்ளான். அல்லாஹ் வமா கலக்துல் ஜின்ன வல் இன்ஸ இல்லா லியஃபுதூன். அதாவது ஜின் மற்றும் மனிதப் படைப்பின் நோக்கமே இறை வணக்கமாகும். ஆனால், மனிதன் இந்த நோக்கத்தை அறிவதில்லை. அதிலிருந்து தூரம் விலகி இருக்கின்றான்.

ஹஸ்ரத் மஸீஹ் மவ்லுது (அலை) அவர்கள் ஓரிடத்தில் கூறுகின்றார்கள்: அல்லாஹ் நீங்கள் படைக்கப்பட்டதன் அசல் நோக்கம், நீங்கள் அல்லாஹ்வுக்கு இறை வணக்கம் செய்ய வேண்டும் என்று வைத்துள்ளான். ஆனால் இந்த அசலான, இயல்பான நோக்கத்தை விட்டு விட்டு விலங்குகளைப் போன்று உண்ணல், குடித்தல் மற்றும் தூங்குதலே வாழ்க்கை எனக் கருதுகின்றனர். இவர்கள் இறைவனது அருளிலிருந்து தூரமாக விலகிப் போய் விடுகிறார்கள். அவர்களுக்கு இறைவனிடமிருந்து எந்த உத்திரவாதமும் இல்லை.

எனவே, இந்த நோக்கத்தையே ஈமான் கொண்டதாக வாதிப்பவர் தனது எல்லா முயற்சிகள் கவனங்கள் மூலமாக நிறைவேற்ற முயற்சி செய்ய வேண்டும். இறை வணக்கத்தின் இலக்கு எவ்வாறு நிறைவேறுகிறது? இதற்காக இஸ்லாம் ஐவேளை தொழுகைகளை நிறைவேற்றுவது கட்டளையிடுகிறது. ஒரு அறிவிப்பு ஹதீஸில் வருகிறது. தொழுகை வணக்கங்களின் சத்து ஆகும். இந்த சத்தைப் பெற்றவாறே நாம் இறைவணக்கத்தின் நோக்கத்தை நிறைவேற்ற முடியும்.

உள்ளூர் மக்கள் இதன் பக்கம் கவனம் செலுத்த வேண்டும். பள்ளிவாயிலின் அருகில் இருப்பவர்கள், அந்த சுற்று வட்டாரத்தில் இருப்பவர்கள் முறைப்படி தமது பள்ளிவாயிலுக்கு அல்லது தொழுகை மையங்களுக்கு ஃபஜர் தொழுகைக்காக செல்ல வேண்டும். இங்கு மட்டுமல்ல உலகின் எல்லா நாடுகளிலும் இதற்காக முயற்சி செய்ய வேண்டும். பள்ளிவாயிலை நிரப்ப வேண்டும். குறிப்பாக, பொறுப்பாளர்கள் ஜமாஅத் பணியாளர்கள், வாழ்வை அர்ப்பணித்தவர்கள் கவனம் செலுத்த வேண்டும். அவ்வாறு செய்தால் தொழுகையின் வருகையில் நல்ல முன்னேற்றம் ஏற்பட முடியும்.

தொழுகையை முறைப்படியும் தொடர்ச்சியாகவும் தொழுவது பற்றி ஹஸ்ரத் அக்தஸ் (அலை) அவர்கள் ஒரு சபையில் கூறினார்கள்: சிலர் ஒரே தொழுகையை மட்டும் தொழுகிறார்கள். நினைவில் கொள்ளுங்கள். தொழுகை (நிறைவேற்றப்படாமல்) மன்னிக்கப்படுவதில்லை. எந்த அளவுக்கு எனில் தூதர்களுக்கு கூட மன்னிக்கப்படவில்லை. ஹதீஸில் வருகிறது. ஹஸ்ரத் ரஸூலுல்லாஹ் (ஸல்) அவர்களிடம் ஒரு புதிய ஜமாஅத் வந்தது. அவர்கள் தொழுகையை மன்னிக்க வேண்டினர். அதிகமான பணிகள் இருப்பதாகவும் வேலைப்பளுவின் காரணமாகவும் தொழுகையை மன்னித்து விடுங்கள் என்றனர்.

அன்னார் கூறினார்கள்: எந்த மார்க்கத்தில் செயல் இல்லையோ அந்த மார்க்கமும் ஒன்றுமில்லை. எனவே, இதனை நன்றாக நினைவில் கொள்ளுங்கள். அல்லாஹ்வின் கட்டளைக்கேற்ப செயல்படுங்கள். எனவே, அல்லாஹ்வின் அருளே அசல் விஷயமாகும். உடல் நலம் தான் எல்லாம் என்பதும் இன்னின்ன வேலைகளைச் செய்து கொண்ட உடல்நலமாக இருக்கும் அல்லது நோய்வாய்ப்பட்டால் இன்ன மருந்தை உட்கொண்டால் உடல் நலம் ஏற்படும் என்பதெல்லாம் தவறாகும். இவை அனைத்தும் இறைவனது கட்டளையினால் மட்டுமே இயங்குகின்றன. அல்லாஹ்வின் கட்டளை இல்லையென்றால் எல்லாமே வீணாகி விடும்.

எனவே, எவனது கட்டளையினாலேயே எல்லாம் நடக்கின்றனவோ அவன் முன்னால் குனிவதே அவசியமாகும். அவனுடன் தொடர்பு ஏற்படுத்துவது அவசியமாகும். எனவே, தொழுகைகள் பிறப்பின் நோக்கத்தை நிறைவேற்ற தேவையாக இருக்கும் வேளையில் அல்லாஹ்வின் முன் குனியும் போது ஆபத்துகள், துன்பங்களிலிருந்தும் பாதுகாக்கின்றன. பல பணிகள் வெளிப்படையான சாத்தியமற்றவையாகத் தோன்றுகின்றன. ஆனால் அல்லாஹ்வுடன் தொடர்பு கொள்ளும் போது சாத்தியமானவையாகி விடுகின்றன. எனவே, எது நடக்கிறதோ அது இறை கட்டளையினாலேயே நடக்கின்றன. எனவே, அல்லாஹ்வின் அருளை மிக அதிகமாக நெருங்க வேண்டும். எனவே, நன்றாக நினைவில் கொள்ளுங்கள். இறைவனை விட்டு விடுவது தமது திட்டங்கள் மற்றும் மருந்துகள் மீது நம்பிக்கை வைப்பது முட்டாள்தனமாகும். புதிய வாழ்வு போன்று தெரியும்

அளவுக்கு ஒரு மாற்றத்தை உங்கள் வாழ்வில் உருவாக்குங்கள். இஸ்திஃபார் அதிகமாக செய்யுங்கள். எவருக்கு அதிகமாக உலகியல் பணிகள் காரணமாக குறைந்த நேரமே கிடைக்குமோ அவர்கள் எல்லாரையும் விட அதிகமாக அஞ்ச வேண்டும். பிறகு வெறுமனே தொழுகை மட்டுமல்ல. அதற்கு மேலும் அன்னார் நம்மிடம் எதிர்பார்க்கிறார்கள்.

நஃபில் மற்றும் தஹஜ்ஜுத் தொழுமைகள் பற்றி கவனமூட்டியவாறு அன்னார் கூறினார்கள்: இந்த வாழ்வின் மொத்த சக்திகளையும் உலகப் பணிகளிலேயே கழித்து விட்டால் மறுவுலகிற்காக என்ன கருவூலத்தை வைத்திருக்கிறீர்கள்? உங்கள் ஒவ்வொரு மூச்சையும் வினாடியையும் உலகை சம்பாதிப்பதற்காகவே செலவு செய்து விட்டால் மறுவுலகிற்காக என்ன சேர்த்து வைத்துள்ளீர்கள்?

அன்னார் கூறுகின்றார்கள்: தஹஜ்ஜுத்திற்காக குறிப்பாக எழுங்கள். மிகவும் ஆர்வத்துடன் நிறைவேற்றுங்கள். இடைப்பட்ட தொழுகைகளில் பணிகளின் காரணமாக தொய்வு ஏற்படுகிறது. உணவளிப்பவன் அல்லாஹ்வே ஆவான். தொழுகையை அதற்குரிய நேரத்தில் நிறைவேற்ற வேண்டும். ஞஹர், அஸர் தொழுகை அவ்வப்போது சேர்த்து தொழலாம். பலவீனமான மக்கள் இருப்பர் என்பதை அல்லாஹ் அறிகிறான். எனவே, இந்த சலுகையை வைத்துள்ளான். மூன்று தொழுகைகளை சேர்த்து தொழுவதற்கு அந்த சலுகை கிடையாது. பணிகள் மற்றும் பல விவகாரங்களில் மக்கள் தண்டனையைப் பெறுகிறார்கள். உலகியல் பணிகளில் மக்கள் தண்டனையைப் பெறுகிறார்கள். தொழுகையில் நிறைவேற்றுவதற்காக சிறிது கஷ்டப்படுவார் எனில் அது அவருக்கு இலாபமே இலாபம் ஆகும்.

அதனை தெளிவுபடுத்தியவாறு ஓரிடத்தில் ஹஸ்ரத் மஸீஹ் மவ்லுது (அலை) அவர்கள் கூறுகின்றார்கள்: தொழுகை என்றால் என்ன? அது சிறப்பான துஆவாகும். ஆனால் மக்கள் இதனை அரசர்களின் வரியாகக் கருதுகின்றனர். வரி விதிக்கப்பட்டது போன்று கட்டாயத்திற்குள்ளாக்கப்பட்டு தொழுகின்றனர். அறிவற்றவர்கள் இவ்வளவு கூட அறிவதில்லை. இதனால் இறைவனுக்கு என்ன தேவை? தன்னிறைவு பெற்ற அந்த இருப்புக்கு இதற்கு என்ன தேவை ஏற்பட்டு விட்டது? மனிதன் துஆ மற்றும் தஸீஹ் தஹ்லீலில் ஈடுபடுவதால் அவனுக்கு என்ன பயன் தரப்படுகிறது? மாறாக, மனிதனுக்குதான் அதில் பயன் இருக்கிறது. அவன் இந்த வழிமுறை மூலம் தனது இலக்கை அடைந்து விடுகிறான். இதனை நாம் அன்றாட அனுபவங்களிலிருந்து நன்றாக உணர முடியும். ஒவ்வொரு பணியிலும் அல்லாஹ் சுவையையும் ரசனையையும் வைத்துள்ளான். அன்றாட பணிகளிலிருந்து அது தெரிய வருகிறது.

அன்னார் கூறுகின்றார்கள்: இதைப் போன்று இறை வணக்கத்திலும் எந்தவொரு Tax – வரியும் இல்லை. அதிலும் ஓர் இன்பமும் ரசனையும் உள்ளது. அந்த இன்பம் எல்லா இன்பங்களை விடவும் உயர்வானதாகும்.

அவர்கள் கூறுகின்றார்கள்: ஒரு நோயாளி மிக மிக சுவையான உணவின் ரசனையிலிருந்து விலகி இருப்பது போன்று ஆம், நிச்சயமாக அதே போன்று பேறிழந்த மனிதனும் இறை வணக்கத்திலிருந்து இன்பம் பெற இயலாமல் இருக்கிறான். ஒரு நோயாளிக்கு தனது நோயின் காரணமாக வாய் கசப்பு இருக்கின்ற காரணமாக மிக மிக சுவையான உணவும் கூட இன்பம் தருவதில்லை. அதன் பொருள் உணவு மோசம் என்பதல்ல. அதன் பொருள் அவர் நோயாளி என்பதாகும். அதே போன்று தொழுகை மற்றும் இறை வணக்கத்திலிருந்து ஒருவர் ரசனை பெறவில்லை எனில் அதன் பொருள் தொழுகையில் இன்பம் வைக்கவில்லை என்பதல்ல. அதில் இன்பம் வைத்துள்ளான். ஆனால் மனிதனது இயல்பு அவனது நோய், சுவையின்மை ஆகியவை அவனை ரசனை பெற விடவில்லை.

பிறகு இன்பம் ரசனை என்ற கருத்தை மேலும் விளக்கியவாறு ஓரிடத்தில் ஹஸ்ரத் மஸீஹ் மவ்லுது (அலை) அவர்கள் கூறுகின்றார்கள்: சுருக்கமாக, நான் பார்க்கிறேன். மக்கள் தொழுகையில் கவனமற்றவர்களாகவும் சோம்பல் காட்டுபவர்களாகவும் இருக்கின்றார்கள். காரணம் அவர்களுக்கு அல்லாஹ் தொழுகையில் வைத்துள்ள அதன் ரசனையும் இன்பமும் பற்றி தெரிவதில்லை. எனவே, நான் விரும்புகிறேன். இறைவனிடம் மிகவும் ஆவேசத்துடனும் எழுச்சியுடனும் இவ்வாறு துஆ கேட்க வேண்டும். எவ்வாறு பழங்கனிலும் பிற பொருட்களிலும் விதவிதமான ரசனைகளை வைத்துள்ளாயோ அது போன்று தொழுகை மற்றும் இறை வணக்கத்தின் சுவையையும் எமக்கு ஒருமுறை சுவைக்க வைப்பாயாக!

ஓர் அழகை ஒருவர் மிகவும் ரசித்துப் பார்க்கிறார் எனில் அது நன்றாக நினைவில் இருக்கிறது. பிறகு ஒரு மோசமான தோற்றத்தை அருவருப்பானதை பார்க்கிறார் எனில் அதன் அனைத்து விஷயங்களும் உரு பெற்று முன்னால் வந்து விடுகின்றன. சொரூபமும் நினைவில் இருக்கிறது. அருவருப்பும் நினைவில் நிற்கிறது. அசல் விஷயமாவது, அதில் நிம்மதி இல்லை. அதனை புரிய முடியவில்லை. தொழுகையிலுள்ள இன்பம் மற்றும் நிம்மதியைப் பற்றி தெரியவில்லை. பிறகு தொழுகையில் இன்பம் எவ்வாறு ஏற்படும்?

அவர்கள் கூறுகின்றார்கள். நான் பார்க்கிறேன். ஒரு குடிசாரர், போதைப் பழக்கமுள்ள மனிதனுக்கு போதை வரவில்லை எனில் கோப்பை கோப்பையாக அருந்திக் கொண்டே செல்கிறார். ஒருவகை போதை வரும் வரை செய்கிறார். ஓர் அறிவாளியும் பெரிய மனிதருமாகிய ஒருவர் இதிலிருந்து பயன் பெற முடியும். ஒரு போதைப் பழக்கமுள்ளவரிடம் இருந்தும் கூட ஓர் அறிவாளி படிப்பினை பெற முடியும்.

பிறகு தொழுகையில் பல்வேறு நிலைமைகளைக் குறித்த ஹிக்மத் இருக்க வேண்டும். இதனை விளக்கியவாறு ஓரிடத்தில் கூறுகின்றார்கள்:

மனிதன் நிற்கிறான். தஹ்மீது மற்றும் தஸ்ஃபீஹ் செய்கிறான். அதற்கு நின்றல் என்று பெயர் வைத்துள்ளான். இப்போது ஒவ்வொருவரும் அறிவார். புகழ் மற்றும் புகழ்ச்சியை செய்வதற்கு ஏற்ற நிலை நின்றல் ஆகும். மனிதன் நின்றுவாறு அல்லாஹ்வுக்கு தஹ்மீது, தஸ்ஃபீஹ் செய்கின்றான்.

பாருங்கள். அரசர்களுக்கு முன் கவிதைகள் பாடப்படும்பொழுது நின்று கொண்டுதான் அதனை எடுத்து வைக்கின்றார்கள். இங்கு வெளிப்படையாக நின்றலை வைத்திருக்கின்றான். நாவின் மூலம் புகழ் மற்றும் புகழ்ச்சியைக் கூற வேண்டும் என்றும் வைத்துள்ளான். பொருள், ஆன்மீகமாகவும் அல்லாஹ்வுக்கு முன் நிற்க வேண்டும். இறைவன் முன் நின்றவாறு சூரா ஃபாத்திஹா ஓதுகின்றார். புகழ்தலைக் கூறுகிறார் எனில் அதன் தாக்கம் ஆன்மிகமான முறையிலும் உள்ளத்தில் இருக்க வேண்டும்.

அவர்கள் கூறுகின்றார்கள்: ஒரு கருத்தில் நிலை நின்றவாறு புகழ்ச்சி (ஹம்து) செய்யப்படுகிறது. ஒருவரைப் புகழும்போது அதனால் உண்மைப்படுத்தப்பட்டவராக இருக்கும் நிலையில் அவர் ஒரு கருத்தின் மீது நிலை நிற்கிறார். இந்த அல்லாஹ்வுக்கு அல்லாஹ்வுக்கு கூறுபவருக்கு அவசியமாவது, அவர் உண்மையான முறையில் அல்லாஹ்வு அக்பர் எந்த நேரத்தில் கூற முடியும் எனில் எல்லா வகையான புகழும் அல்லாஹ்வுக்கே உரியது என்று முழுமையான முறையில் உறுதித் தன்மை ஏற்பட வேண்டும். இந்தக் கருத்து அனைத்து விரிவுரைகளுடன் உள்ளத்தில் அமர்ந்து விட்டால் அது ஆன்மீக நின்றல் ஆகும். பிறகு ருகூவில் *சுப்ஹான ரப்பியல் அளீம்* கூறுகிறார். அடிப்படை விதியாவது ஒருவரின் மகத்துவத்தை ஒப்புக் கொள்ளும்போது அவருக்கு முன்பு குணிகிறார்கள். மகத்துவத்தின் விளைவு அவர் முன் குனிவதாகும். ஆகவே, *சுப்ஹான ரப்பியல் அளீம்* என்று நாவால் கூறினார். தனது நிலைமையால் குனிந்து காட்டி விட்டார். நாவினால் அவனது மகத்துவத்தை வெளிப்படுத்தினார்.

மூன்றாவது வார்த்தை *சுப்ஹான ரப்பியல் அஃலா* ஆகும். *அஃலா* என்பது மிகவும் உயர்ந்தது. மேன்மையை வழங்குவதன் செயல் வடிவமே ஸஜ்தாவின் நிலையாகும். இது மேன்மையின் மிக உயரிய வெளிப்படாமை. ஒரு பொருளின் மிக உயரிய மேன்மையை வெளிப்படுத்தும்போது அது இயல்பாகவே சிரம் பணிதலை விரும்புகிறது. அல்லாஹ்வின் தூய்மையையும் பெருமையையும் விளங்குவது ஒரு ஸஜ்தாவை விரும்புகிறது. எனவே, அதன் செயல் படம் ஸஜ்தாவில் விழுவதாக இருக்கிறது.

அல்லாஹ் உள்ளத்தின் நிலையை அறிகிறான். உடலுடன் உள்ளமும் நிற்கிறது என்பதை அவன் அறிகிறான். அது குணிகிறது அல்லது ஸஜ்தா செய்கிறது என்பதை அறிகிறான். *சுப்ஹான ரப்பியல் அளீம்* என்று கூறும்போது மகத்துவத்தை ஒப்புக் கொள்வது மட்டுமின்றி குணியும் செய்கிறார். அத்துடன் அவரது ஆன்மாவும் கூட குனிந்து விட்டது. இறைவனது மூன்றாவது பார்வையில் மனிதன் ஸஜ்தாவில் விழுகிறார். அவன் முன் அவனது மகிமையைப் பார்த்தவாறு இறைவனின் சன்னிதானத்தில் அவனது ஆன்மாவும் வீழ்ந்து கிடக்கிறது. அதாவது உள்ளமும் ஸஜ்தாவில் விழுகிறது. சுருக்கமான இந்த நிலை உருவாகாத வரை திருப்தியடையக் கூடாது. ஏனெனில் *யுகீமுனஸ்ஸலாத்த* என்பதன் பொருள் இதுவாகும். இந்த நிலையை எவ்வாறு உருவாக்குவது? என்று கேட்கப்படுமானால் அதற்கு பதில் இதுவாகும். அதாவது, தொழுகையை முறையாக தொழுங்கள். ஐயப்பாடுகள் சந்தேகங்களால் கஷ்டத்திற்குள்ளாக வேண்டாம். தொழுவதாறு ஐயங்களும் சந்தேகங்களும் வருகின்றன. அதனால் கஷ்டத்திற்குள்ளாக வேண்டாம். முறைப்படி தொழுது கொண்டே செல்லுங்கள். ஆரம்ப நிலையில் சந்தேகங்களால் ஒரு யுத்தம் கண்டிப்பாக ஏற்படுகிறது. ஆரம்பத்தில் ஐயங்கள் சந்தேகங்களுடன் நிச்சயமாக சண்டையிட வேண்டியுள்ளது. ஷய்த்தான் தாக்குதல் தொடுக்கிறான். ஷய்த்தானுடன் யுத்தம் தொடர்கிறது. இதற்கு சிகிச்சையாவது சோர்வடையாத உறுதி மற்றும் பொறுமையை மேற்கொள்ளுதல் ஆகும். இறைவனிடம் துஆ கேட்டுக் கொண்டிருக்க வேண்டும். இறுதியில் நான் கூறிய நிலை உருவாகி விடுகிறது.

ஆக, நிரந்தரமான நிலைப்பாடு அவசியமாகும். இது மனிதனிடம் உருவாகி விட்டால் அல்லாஹ் தனது அடியாரிடம் ஓடி வருகிறான். பிறகு அல்லாஹ்வுடைய அருள்களும் இறங்குகின்றன. ஆனால், இந்த உண்மை நிலையை நிறைய பேர் புரிவதில்லை. அவரசப்பட்டு இறைவனின் வாசல் விட்டு விடுகின்றனர் அல்லது அதன் முக்கியத்துவத்தை உணர்வதில்லை. குறைந்த முக்கியத்துவம் உள்ளதாகக் கருதுகின்றனர். உலகியல் வாதிகள் போன்று ஓடுகின்றனர்.

ஹஸ்ரத் மஸ்ஹ் மவ்லுது (அலை) கூறுகிறார்கள்: பிறகு இன்னொரு விஷயம் நினைவில் கொள்ளத்தக்கது. தொழுகை அதன் அசல் நிலையில் தொழுகையாவது துஆவின் மூலமேயாகும். அல்லாஹ் அல்லாதவற்றிடம் கேட்பது நம்பிக்கை கொண்டவரின் தன்மானத்திற்கு மிகவும் எதிரானதாகும். ஏனெனில் துஆவின் உண்மையான அந்தஸ்து, அது இறைவனோடு தொடர்புடையது என்பதாகும். ஒருவர் மற்றவரிடம் தொடர்பு கெள்ள வேண்டியிருக்கிறது என்ற கேள்வி எழுகிறது. ஆனால் இறைவனை விட்டு விட்டு வேறு ஒருவரிடம் கேட்பதும் வேறு ஒருவரை சார்ந்து நிற்பதும் தவறாகும்.

அவர்கள் கூறுகிறார்கள்: எந்த மனிதன் முழுமையான முறையில் தன்னை சிறுமைப்படுத்திக் கொண்டு இறைவனிடம் கேட்க மாட்டாரோ அவர் உண்மையான முறையில் முஸ்லிம் என்றும் உண்மையான முஃமின் என்றும் அழைக்கப்படத்தகுந்தவர் அல்ல. இஸ்லாத்தின் உண்மை நிலையாவது, எல்லா ஆற்றல்களையும் உட்புறமானதாக இருப்பினும் வெளிப்படையானதாக இருப்பினும் அல்லாஹ்வின் சன்னிதானத்தில் வீழ்ந்து விடுவதாகும். ஆனால், எவர் அல்லாஹ்வை விட்டு விட்டு அல்லாஹ் அல்லாதவரிடம் கேட்கிறாரோ அதாவது அல்லாஹ்வின் பக்கம் குணிகிறார் அல்லது எதிர்ப்பக்கம் குணிகிறார் அல்லது அல்லாஹ்வுடன் பிறவற்றைக் கலக்கிறார். இத்தகையோர் நினைவில் கொள்ளவேண்டும். இவர் பெரும் பேரிழந்தவராவார்.

அவர்கள் கூறுகிறார்கள்: பிறகு ஒருபுறமாக வளர்ந்த கிளையை மறுபுறமாக திரும்ப இயலாது. அதுபோன்று அந்த உள்ளமும் நாளுக்கு நாள் இறைவனை விட்டு தூர விலகிச் செல்ல ஆரம்பித்து விடுகிறது. எனவே, இது மிகவும் பயங்கரமானதும் உள்ளத்தை உலுக்கக் கூடியதுமான விஷயமும் ஆகும். மனிதன் அல்லாஹ்வை விட்டு பிறரிடம் கேட்பது அத்தகையதாகும். எனவே, தொழுகையை முறையாகப் பேணுவது மிக மிக அவசியமாகும். அதன் மூலம் உறுதியான பழக்கமாக அதில் நிலை நிற்க வேண்டும். இறைவன் பக்கம் திரும்புதல் ஏற்பட வேண்டும். பிறகு சிறிது சிறிதாக மனிதன் எல்லாவற்றின் தொடர்பையும் விட்டுவிடுவதில் ஓர் ஒளியையும் சுவையையும் தனதாக்கிக் கொள்கிறார். முதலில் முயற்சி செய்து தொழ வேண்டும். மாசற்ற முறையில் அல்லாஹ்வின் முன் குணியும் வழக்கம் ஏற்பட்டு விட்டால் பிறகு அல்லாஹ்வின் அருளுக்கு வாரிசாகி விடுவார்.

அவர்கள் கூறுகின்றார்கள்: இவ்விஷயத்தை மீண்டும் வலியுறுத்திக் கூறுகிறேன். பரிதாபம்! அல்லாஹ் அல்லாதவற்றின் பக்கம் குனிவதன் தீமைகளை எடுத்துரைப்பதற்கு எனக்கு வார்த்தை கிடைக்கவில்லை. மக்களிடம் சென்று தமது விருப்பங்களைக் கேட்கின்றனர். இது இறைவனது தன்மானத்தை எழுச் செய்கிறது. ஏனெனில் இதுவே மக்களின் தொழுகையாகும். அவன் அதனை விட்டு விலகி விடுகிறான். அதனை தூர எறிந்து விடுகிறான். நான் இதனை கடினமான வார்த்தைகளில் கூறுகிறேன். அது இவ்வாறு இல்லாவிட்டாலும் எளிதில் புரிய முடியும். இந்த விஷயங்கள் இவ்வாறு இல்லாவிட்டாலும் புரிய வைப்பதற்காக உலக உதாரணத்தைக் கூறுகிறேன். ஒரு தன்மானமிக்க ஆண், தனது மனைவியை வேறு ஒருவருடன் தொடர்பு கொண்டிருப்பதைக் காண முடியாது. அத்தகைய தீய பெண்ணை சில நேரங்களில் கொலை செய்யத்தக்கவள் என்று கருதும் நிலையும் ஏற்பட்டு விடுகிறது. சிலர் அவ்வாறு இருக்கின்றனர்.

எனவே அடிமைத்தன்மையும் அதன் துடிவும் அல்லாஹ்வுக்கு மட்டுமே செய்ய வேண்டியதாகும். எனவே வேறு ஒருவரை வணங்கும் பொருளாக்குவதை அல்லாஹ் விரும்புவதில்லை. எனவே நன்றாக நினைவில் கொள்ளுங்கள். மீண்டும் நினைவில் கொள்ளுங்கள். அல்லாஹ் அல்லாதவற்றின் பக்கம் குனிவது இறைவனை விட்டு துண்டிப்பதாகும். தொழுகை, தவ்ஹீது என்று பெயர் சொன்னாலும் தவ்ஹீதின் செயல் ஒப்புதலே தொழுகை ஆகும். தன்னிடம் இல்லாமை மற்றும் இறைவன் பக்கம் சாய்ந்த உள்ளம் இல்லையெனில் அத்தொழுகை பயனற்றதும் அருளற்றதும் ஆகும்.

சிலர் கூறுகின்றார்கள்: நாங்கள் அதிகமாக அழுதோம். அதிகமாக தொழுதோம். எதுவும் கிடைக்கவில்லை. அத்தகையவர்களின் கருத்தை மறுத்தவாறு ஹஸ்ரத் மஸ்ஹூ மவ்லுது (அலை) அவர்கள் கூறுகின்றார்கள். சிலரது எண்ணமாவது அல்லாஹ்வின் முன் அழுவதால் எதுவும் கிடைக்காது. இது முற்றிலும் தவறான கருத்தாகும். அத்தகைய மக்கள் அல்லாஹ்வின் இருப்பு அவனது வல்லமைகளைக் காட்டும் செயல்களின் மீது நம்பிக்கை கொள்வதில்லை. அவர்களிடம் உண்மையான ஈமான இருந்தால் அவர்கள் அவ்வாறு கூறத் துணிய மாட்டார்கள். ஒரு மனிதர் அல்லாஹ்வின் முன் வந்து விட்டார். உண்மையான தப்பாவுடன் அவன் முன் குனிகிறார் எனில் அல்லாஹ் அவர் மீது எப்போதும் அருள் செய்கிறான். ஒருவர் முற்றிலும் சரியாகக் கூறியுள்ளார். அதாவது,

நீங்கள் தூய உள்ளத்தைக் கொண்டு வர வேண்டும் என்று அவன் விரும்புகிறான். அவனுக்கு ஏற்றவாறு அதற்கேற்ற நிலையை உங்களிடம் உருவாக்க வேண்டும் என்பது மட்டுமே நிபந்தனையாகும். இது மிகப் பெரிய விஷயமாகும். நான் உண்மையாகவே கூறுகிறேன். இறைவனிடம் வியக்கத்தக்க ஆற்றல்கள் உள்ளன. எல்லையற்ற அருளும் பரக்கத்துகளும் உள்ளன. ஆனால் அவன் பார்ப்பதற்கும் பெறுவதற்கும் அன்பின் கண்களை உருவாக்குங்கள். அல்லாஹ்வுடன் உண்மையான அன்பை உருவாக்குங்கள். உண்மையான அன்பு இருந்தால் அல்லாஹ் நிறைய துஆக்களை கேட்கிறான். உதவி செய்கிறான். எனவே, நமது நிலைமையை அவ்வாறு ஆக்க வேண்டும். இறைவன் நமது துஆவை கேட்க வேண்டும். இறைவன் கேட்பதில்லை என்று ஆட்சேபனை செய்பவர்கள் பெரும்பாலார் ஐவேளை தொழுகைகளைக் கூட முழுமையாகத் தொழுவதில்லை. பிறகு தொழுகையின் சிந்தனை கூட உலகியல் பிரச்சனைகள் வரும்போது தான் வருகிறது. அல்லாஹ் கூறுகிறான்: நான் நிச்சயமாக கேட்பேன். ஆனால் நீங்கள் எனது கட்டளையின்படி நடங்கள். இறைவனது கட்டளையின்படி செயல்படுகின்றோமா என்று ஒவ்வொருவரும் தம்மை ஆய்வு செய்யுங்கள். அல்லாஹ்விடம் உங்கள் முறையீடு இருக்கும் என்றால் முதலில் பதில் சொல்லுங்கள்.

ஹஸ்ரத் மஸ்ஹூ மவ்லுது (அலை) அவர்கள் கூறுகின்றார்கள்: திருக்குர்ஆனில் 700 கட்டளைகள் உள்ளன. இந்த 700 கட்டளைகளுள் எதனை செயல்படுத்தினீர்கள்? இறைவனது பெரிய கருணை. இதற்கெல்லாம் பிறகு தனது அடியார்கள் மீது கருணை காட்டியவாறு அவனது அதிகமான காரியங்களைக் கண்டும் காணாமல் விட்டு விடுகின்றனர். பிறகும் கூட அவனது சில துஆக்களைக் கேட்கவும் செய்கின்றான். பலர் இருக்கின்றார்கள். அவர்கள் தமது தொழுகைகளைக் கூட முறையாக தொழுவதில்லை. ஆனால் அவர்களது சில துஆக்கள் ஒப்புக் கொள்ளப்பட்டன என்றால் அது இறைவனது கருணையாகும். இன்னும் சொல்வதாயின், இறைவன் தனது மற்ற பண்பின் கீழ் துஆவே செய்யாமல் கூட அவனது தேவைகளை நிறைவேற்றி விடுகிறான். எனவே, முறையீடு செய்வதற்கு இடமே இல்லை. நாம் அவனது கட்டளைகளின்படி நடக்க முயற்சி செய்ய வேண்டும். அதற்கேற்ற நமது இறைவணக்கங்கள் தொழுகைகள் மற்றும் கடமைகளை நிறைவேற்ற முயற்சி செய்ய வேண்டும்.

ஹஸ்ரத் மஸ்ஹூ மவ்லுது (அலை) அவர்கள் கூறுகின்றார்கள்: எதுவரை மனிதன் முழுமையான தவ்ஹீதை கடைபிடிக்கவில்லையோ அதுவரை அவரிடம் இஸ்லாத்தின் அன்பு மற்றும் மகத்துவம் நிலை நிற்பதில்லை. அல்லாஹ் இதற்கு வாய்ப்புத் தருவானாக! நாம் நமது தொழுகைகளை நமது ஆன்மா நமது உணர்வு எல்லாமே தொழுகையின் உரிமையை செலுத்துவதற்கு தொழுகைகளைப் பாதுகாப்பவராவோமாக!

Friday Sermon delivered by Hadrath Khaleefathul Masih Alkhamis (atba)
at Baithul Futuh, London – on 15.04.2016
Tamil Translation : Muallim. Nizamuddin Sb
Published By Nazarath Nashr-O-Isha'ath, Sadr Anjuman Ahmadiyya - Qadian, 143516